

វាយឡើងវិញជាភាសាខ្មែរពីឯកសារផ្លូវការ

ក្រសួងរៀបចំដែនដី នគរូបនីយកម្ម និងសំណង់

លេខ: ១១៩ ក្រប/បុ/ថ្ងៃទី២៦ ខែសីហា ឆ្នាំ ២០០២

ប្រកាសស្តីពីការបង្កើតផ្នែកការងាររបស់លេខាធិការដ្ឋាននៃគណៈកម្មការសុរិយោដីថ្នាក់ជាតិ

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកត/១១៨៩/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅរបស់គណៈរដ្ឋមន្ត្រី
- បានឃើញរាជក្រមលេខ នស/រកម/០៦៩៩/០៩ ចុះថ្ងៃទី ២៣ ខែ មិថុនា ឆ្នាំ១៩៩៩ ដែលប្រកាសឱ្យប្រើច្បាប់ ស្តីពីការបង្កើតក្រសួងរៀបចំដែនដី នគរូបនីយកម្ម និងសំណង់
- បានឃើញព្រះរាជក្រមលេខ នស/រកម/០៨០១/១៤ ចុះថ្ងៃទី ៣០ ខែ សីហា ឆ្នាំ២០០១ ដែលប្រកាសឱ្យប្រើច្បាប់ភូមិបាល
- បានឃើញអនុក្រឹត្យលេខ ៤៧អនក្រ/បកចុះថ្ងៃទី៣១ ខែឧសភា ឆ្នាំ២០០២ ស្តីពីការរៀបចំ និងការប្រព្រឹត្តទៅនៃគណៈកម្មការសុរិយោដី
- បានឃើញអនុក្រឹត្យលេខ ៣៤៧ អនក្រ.តត ចុះថ្ងៃទី១៧ ខែកក្កដា ឆ្នាំ ២០០២ ស្តីពីការតែងតាំងសមាសភាពគណៈកម្មការសុរិយោដីថ្នាក់ជាតិ
- តាមការចាត់វេនរបស់លេខាធិការដ្ឋាន នៃគណៈកម្មការសុរិយោដីថ្នាក់ជាតិ

សំរេច

ប្រការ១:

ត្រូវបានបង្កើតផ្នែកការងាររបស់លេខាធិការដ្ឋាននៃគណៈកម្មការសុរិយោដីថ្នាក់ជាតិដូចខាងក្រោម:

១- ផ្នែករដ្ឋបាល និងកិច្ចការទូទៅ: មានភារកិច្ច

- ទទួលសំណុំរឿងវិវាទពីគណៈកម្មការសុរិយោដីថ្នាក់ខេត្ត-ក្រុង និងរាល់ពាក្យបណ្តឹងទាក់ទងនឹងវិវាទដីធ្លី
- រៀបចំឯកសារនិងរៀបចំការប្រជុំរបស់គណៈកម្មការសុរិយោដីថ្នាក់ជាតិ ។ ធ្វើរបាយការណ៍បូកសរុបការងារ ។
- បញ្ជូនកំណត់ហេតុ និង ភស្តុតាងទៅតុលាការ នៅពេលដែលមានការប្តឹងតវ៉ាលើសេចក្តីសំរេចរបស់គណៈកម្មការសុរិយោដីថ្នាក់ជាតិទៅតុលាការ ។

២- ផ្នែកស៊ើបសង្កេត: មានភារកិច្ច

- ស៊ើបសង្កេតតាមការណែនាំរបស់គណៈកម្មការសុរិយោដីថ្នាក់ជាតិ
- ធ្វើរបាយការណ៍អំពីលទ្ធផលនៃការស៊ើបសង្កេត
- ធ្វើកំណត់ហេតុអំពីសវនាការរបស់គណៈកម្មការសុរិយោដីថ្នាក់ជាតិ និងធ្វើរបាយការណ៍អំពីលទ្ធផល នៃការដោះស្រាយ

៣- ផ្នែកតំកល់ឯកសារ

- មានភារកិច្ចរៀបចំ និងតំកល់ទុកឯកសារ

វាយឡើងវិញជាភាសាខ្មែរពីឯកសារផ្លូវការ

ប្រការ២:

ប្រគល់ភារកិច្ចជូនមន្ត្រីរាជការឱ្យបំពេញការងារតាមផ្នែកនីមួយៗ ដូចខាងក្រោម :

ផ្នែករដ្ឋបាល និងកិច្ចការទូទៅ :

- ១- លោក កែង សុវណ្ណារ៉ាន់ ប្រធានការិយាល័យនីតិកម្ម នៃអគ្គនាយកដ្ឋានរដ្ឋបាល ជាប្រធាន
- ២- លោក ហួត សាកល អនុប្រធានការិយាល័យ ត្រួតពិនិត្យឯកសារ នៃអគ្គនាយកដ្ឋានសុរិយោដី និងភូមិសាស្ត្រ ជាអនុប្រធាន
- ៣- លោក អេ ប៊ុនធឿន មន្ត្រី

ផ្នែកស៊ើបសង្កេត:

- ១- លោក វុឌ្ឍិ វណ្ណារ៉ា អនុប្រធានការិយាល័យ ត្រួតពិនិត្យការអនុវត្តច្បាប់នៃអគ្គនាយកដ្ឋានសុរិយោដី និងភូមិសាស្ត្រ ជាប្រធាន
- ២- លោក ទូច សុខា មន្ត្រី

ផ្នែកតំកល់ឯកសារ:

- ១- អ្នកស្រី សីម សុគន្ធា អនុប្រធានការិយាល័យកិច្ចការទូទៅនៃអធិការដ្ឋាន ក្រសួងដនស. ជាអនុប្រធាន

ប្រការ ៣:

នាយកខុទ្ទកាល័យ អគ្គនាយកគ្រប់អគ្គនាយកដ្ឋាន ប្រធានលេខាធិការដ្ឋាននៃគណៈកម្មការសុរិយោដីថ្នាក់ជាតិ គ្រប់ប្រធាននាយកដ្ឋានពាក់ព័ន្ធ និងអស់លោក លោកស្រី ដូចមានរាយនាមក្នុងប្រការ ១ ត្រូវអនុវត្តប្រកាសនេះចាប់ពីថ្ងៃចុះហត្ថលេខានេះតទៅ ។